

(CD-79) ૦૬ - 'હું', 'તું', 'તે' કર્તા નથી કોઈ

'હું', 'તું', 'તે', કર્તા નથી કોઈ જગ ઊભું છે હીસાબે રે,
જેવાં ભાવે મૂડી-ખરચવી પ્રકાશ આત્મા આપે રે.

નોંધ કરે છે મૂઢ અહંકાર, ખાતું પાડે છે તાંતે રે,
વધ-ઘટ થાતી ચંચલ-વસ્થે, દેહ-દશા બીજ પાડે રે.

આમંત્રણ દીધાં વીના કોઈ અતિથી આંગણ ના'વે રે,
'કારણ' ખાતે કાર્ય હીસાબે, રકમું સામે આવે રે. -'હું', 'તું'...

અર્થ યા તો વીષય-મમત્વે, 'રાગ' ને ગમતું લાગે રે,
જે ઘાટે પોષાયો અહંકાર મોહે મૂર્છા વ્યાપે રે.

આસક્તિ સાથેની મમતા 'લપસણ' છે સંસારે,
રાગે-દ્વેષે મજબૂત સ્મૃતિ હીતાહીત વીસરાવે રે. -'હું', 'તું'...

રમ્મકડાંની માત્ર રમણતા 'ઠોકર' છે અંધારે રે,
નીજ-દોષોની આંટી બંધન મળ-ચોંટે ચીત્ત-ચારે રે.

સ્વભાવ-રસની પ્રાકૃત અસરો ત્રીદંડી બાહેર પાડે રે,
'અસર' નીકળતાં રાગે-દ્વેષે 'કારણ' ગૂંચ પરિણામે રે. -'હું', 'તું'...

વાણી-દોષે વાણી નીમીત્ત જ આવે છે અથડામણે રે,
ભીંત પડી તો દોષ ન દેશે શબ્દ ખટકશે કાને રે.

'તરછોડો'થી કડુ હિસાબો આવે છે 'અપમાને' રે,
'મન દુઃખ્યું તો છે મનની ભૂલ સમાધાન પ્રત્યાખાને રે. -'હું', 'તું'...

જંગલે ઊભી બાવળની શૂળ લેવા બદલો સ્થાને રે,
જેને વાગ્યો તે જ છે દોષિત પગ પડીયો જો કાંટે રે.